

## സൂര്യവംശിയും ചന്ദ്രവംശിയുമായ ആത്മാക്കളുടെ പ്രാക്ടിക്കൽ ജീവിതത്തിലെ ധാരണകളുടെ ചിഹ്നങ്ങൾ

ഇന്ന് ബാപ്ദാദ വതനത്തിൽ കുട്ടികളുടെ ഉയരുന്ന കലയുടെ പുരുഷാർത്ഥത്തെക്കുറിച്ച് ആത്മീയ സംഭാഷണം നടത്തുകയായിരുന്നു, അതിൽ രണ്ടു പ്രകാരത്തിലുള്ള കുട്ടികളെ കണ്ടു. ഒന്ന് ഒന്നാം ഡിവിഷനിലെ പുരുഷാർത്ഥി ദേവത രൂപത്തിൽ, രണ്ട് രണ്ടാം ഡിവിഷനിലെ ചന്ദ്രവംശി ക്ഷത്രിയ രൂപത്തിൽ. രണ്ടു കുട്ടരുടെയും സ്റ്റേജിലും സ്പീടിലും അന്തരമുണ്ട്. സങ്കല്പം ഇരുകുട്ടരുടെയും സമ്പൂർണ്ണതയാകുന്ന ലക്ഷ്യത്തിൽ എത്തിച്ചേരുക എന്നതു തന്നെയായിരുന്നു അല്ലെങ്കിൽ ഇപ്പോഴും അങ്ങനെയാണ്. എന്നാൽ ആദ്യ നമ്പർ അതായത് സൂര്യവംശികളുടെ സങ്കല്പത്തിലും സ്വരൂപത്തിലും അധികം അന്തരമില്ല, രണ്ടാം സ്ഥാനത്തു നിൽക്കുന്ന ചന്ദ്രവംശികളുടെ സങ്കല്പത്തിലും സ്വരൂപത്തിലും വളരെയധികം അന്തരമുണ്ട്. സങ്കല്പം 100% പവർഫുളാണ്, സ്വരൂപം ചിലപ്പോൾ 75%, ചിലപ്പോൾ 50% അത്രയും അന്തരം വരുന്നുണ്ട്.

സൂര്യവംശി സദാ മാസ്റ്റർ ജ്ഞാനസൂര്യൻ അതായത് പവർഫുൾ സ്റ്റേജായ ബീജരൂപത്തിൽ ഇരിക്കുന്നു അല്ലെങ്കിൽ രണ്ടാമത്തെ സ്റ്റേജായ അവ്യക്ത ഫരിസ്ഥ രൂപത്തിൽ കൂടുതൽ സമയം സ്ഥിതി ചെയ്യുന്നു. ചന്ദ്രവംശികൾക്ക് ജ്ഞാന സൂര്യനു സമാനം ബീജരൂപ സ്ഥിതിയിൽ കുറച്ചു മാത്രമേ ഇരിക്കുവാൻ സാധിക്കൂ എന്നാൽ അവ്യക്ത ഫരിസ്ഥ സ്വരൂപത്തിലും അനേക പ്രകാരത്തിലുള്ള മായയുടെ വിച്ഛിന്നങ്ങളോട് യുദ്ധം ചെയ്ത് വിജയി ആകുന്ന സ്റ്റേജിലും കൂടുതൽ സമയമിരിക്കുവാൻ സാധിക്കുന്നു. ചിലപ്പോൾ വ്യർത്ഥ സങ്കല്പത്തിന്റെ രൂപത്തിൽ, ചിലപ്പോൾ സമസ്യകളുടെ രൂപത്തിൽ, മായയോട് ജയിക്കുന്ന പരിശ്രമത്തിൽ കൂടുതൽ സമയം ചിലവഴിക്കുന്നു, ഒരു മണികൂരിന്റെ പരിശ്രമമാണെങ്കിൽ അർദ്ധമണിക്കൂറോ 15 മിനിറ്റോ മാത്രമായിരിക്കും സഫലത അനുഭവം ചെയ്യുന്നത് അതുകൊണ്ട് പുരുഷാർത്ഥത്തിനു വേണ്ടി പരിശ്രമിച്ച് പരിശ്രമിച്ച് ക്ഷീണിച്ചു പോകുന്നു, ചിലപ്പോൾ ഇറങ്ങി പോകുന്നു. ചിലപ്പോൾ ഓടുന്നു -ചിലപ്പോൾ ഓടുന്നവരെ കണ്ട് ഓടുവാൻ ആഗ്രഹിക്കുന്നു പക്ഷെ ഓടുവാൻ സാധിക്കാതെ നിൽക്കുന്നു. ബാബയുടെ ഓരോ ഗുണങ്ങളും അനുഭവിക്കുന്ന കാര്യത്തിൽ പകുതി സ്റ്റേജ് എത്തുന്നതു വരെ മാത്രം അതായത് 50-50 അവസ്ഥ ഉണ്ടായിരിക്കും. വർണ്ണിക്കുന്നത് ബാബ സുഖത്തിന്റെ സാഗരമാണ് ഞാൻ സുഖ സ്വരൂപനാണ് എന്നായിരിക്കും പക്ഷെ സുഖത്തിന്റെ അനുഭൂതി ഉണ്ടാവില്ല -സമ്പൂർണ്ണ സുഖത്തിന്റെ അനുഭവം ഒരിക്കലും ഉണ്ടാവില്ല. ചന്ദ്രനിലെ കലകൾ കൂടുകയും കുറയുകയും ചെയ്യുന്നതു പോലെ ചന്ദ്രവംശികൾ ചിലപ്പോൾ ഉണർപ്പിന്റെയും ഉത്സാഹത്തിന്റെയും സമ്പൂർണ്ണ സ്റ്റേജിന്റെ അനുഭവം ചെയ്യും ചിലപ്പോൾ സ്വയം സമ്പൂർണ്ണതയിൽ നിന്നും വളരെ ദൂരെയൊന്നെന്ന് അനുഭവം ചെയ്യും. ചിലപ്പോൾ കൂട്ടുകെട്ട് ലഭിക്കുന്നതിനു വേണ്ടി ഓർമ്മയുടെ സ്റ്റേജിലിരിക്കും എന്നിട്ട് പതുക്കെ പരാതികളുടെ സ്റ്റേജിലേക്കു വന്നു ചേരും.

സൂര്യവംശികൾ സദാ ബാബയോടൊപ്പം സർവ്വ സംബന്ധങ്ങളുടെയും അനുഭൂതികളിൽ ലയിച്ചിരിക്കും.

2. സൂര്യവംശികൾ ഉയരുന്ന താഴുന്ന കലകളിലേക്ക് വരില്ല, ഏതുപോലെ സൂര്യൻ സദാ പ്രകാശ സ്വരൂപനായിരിക്കുന്നുവോ അതുപോലെ സദാ ഉയരുന്ന കലയുടെ അനുഭവം ചെയ്തുകൊണ്ടിരിക്കും. അവർ കലകളുടെ കറക്കത്തിൽ വരില്ല. ചിലപ്പോൾ 14 കല സമ്പൂർണ്ണ സ്റ്റേജ്, ചിലപ്പോൾ 8 കല സമ്പന്ന സ്റ്റേജ് അങ്ങനെയുള്ള അന്തരങ്ങളൊന്നും അവർക്കുണ്ടാവില്ല. 3. സൂര്യവംശികൾക്കു മുന്നിൽ മായ മേഘത്തിനെ പോലെ തീർച്ചയായും വരും പക്ഷെ മേഘം വരികയും പോവുകയും ചെയ്യും. 4. സൂര്യവംശികൾ തന്റെ സ്വരൂപത്തെ സമാനമാക്കി വയ്ക്കുന്നു, മേഘത്തെ കണ്ട് പ്രകാശം കുറയുന്നില്ല. സദാ തന്റെ ബാബയുടെ ഗുണങ്ങളാൽ ഗുണങ്ങളുടെ സാകാര രൂപത്തിൽ അനുഭവിക്കുകയായി മറ്റുള്ളവർക്കു മുന്നിൽ പ്രത്യക്ഷമാകുന്നു. 5. സൂര്യവംശി സദാ പരിധിയില്ലാത്ത സേവാധാരിയായി സ്വയം ലൈറ്റ് ഹൗസ്സായും മൈറ്റ് ഹൗസ്സായും അനുഭവം ചെയ്യുന്നു. 6. സൂര്യവംശികളുടെ ഓരോ ചുവടും സാകാര ബ്രഹ്മാബാബയുടെ കർമ്മ രൂപിയായ ചുവടുകൾക്കു പിറകെ ചുവടുകൾ വയ്ക്കുന്നതായിരിക്കും അതായത് കർമ്മത്തിന്റെയും പുരുഷാർത്ഥത്തിന്റെയും ഗതിയിൽ സാകാര ബ്രഹ്മാബാബക്കു സമാനരായിരിക്കും. 7. സൂര്യവംശികളുടെ ആദ്യചുവട് ഫോളോ ചെയ്യുക എന്നായിരിക്കും. മനസ്സുകൊണ്ടും ബുദ്ധികൊണ്ടും സദാ സാകാര ബാബക്കു മുന്നിൽ സമർപ്പിതരായിരിക്കും. ഏതുപോലെ ബ്രഹ്മാബാബയുടെ വിശേഷത കണ്ടു -മഹാത്യാഗത്തിലൂടെ മഹാഭാഗ്യം ലഭിച്ചു, നമ്പർ വൺ സമ്പൂർണ്ണ ഫരിസ്ഥ രൂപത്തിൽ നമ്പർ വൺ വിശ്വ മഹാരാജനായി തീർന്നു. അതുപോലെ സൂര്യവംശികളും മഹാൻ ത്യാഗികളായിരിക്കും അഥവാ സർവ്വസ്വ ത്യാഗികളായിരിക്കും. സർവ്വസ്വ ത്യാഗി എന്നാലർത്ഥം തന്നെ സംസ്കാര രൂപത്തിൽ പോലും വികാരങ്ങളുടെ വംശത്തിന്റെ ത്യാഗം. അങ്ങനെയുള്ള സർവ്വസ്വ ത്യാഗി ഫോളോ ഫാദർ ചെയ്യുന്ന വർത്തമാന ഫരിസ്ഥ സ്വരൂപമുള്ളവരും ഭാവിയിലെ നമ്പർ വൺ വിശ്വ മഹാരാജാക്കന്മാരുമായിരിക്കും. 8. സൂര്യ

വംശീ സദാ നിശ്ചയബുദ്ധിയുടെ പ്രത്യക്ഷ സ്വരൂപമായിരിക്കും. അവർ സദാ നിശ്ചിന്തരായിരിക്കും. സദാ സ്വയത്തെ കല്പ കല്പങ്ങളിലെ നിശ്ചിത വിജയിളായി അനുഭവം ചെയ്യും. 9. സൂര്യവംശീ സദാ വിശ്വമം ഗുഹത്തിന്റെ ഉത്തരവാദിത്വം നിറവേറ്റിക്കൊണ്ട് എത്ര തന്നെ വലിയ ഉത്തരവാദിത്വമായാലും അത്ര തന്നെ ഡബിൾ ലൈറ്റ് രൂപത്തിലായിരിക്കും. 10. സൂര്യവംശീ തന്റെ ചിന്തളുടെയും വൈഭവത്തിന്റെയും കിരണങ്ങളിലൂടെ അനേക ആത്മാക്കൾക്ക് സ്വസ്ഥത അതായത് സ്വസ്ഥ്യതയുടെ അനുഭവം നൽകും. 11. സൂര്യവംശീ സദാ തനിക്കു പ്രാപ്തമായ വജനാവുകൾ സ്വാർത്ഥം അതായത് സ്വ അർത്ഥം (തനിക്കുവേണ്ടി) ഉപയോഗിക്കുന്നില്ല പകരം സർവ്വരേ പ്രതി മഹാദാനിയും വരദാനിയുമായിരിക്കും. 12. സൂര്യവംശികളുടെ വിശേഷ രണ്ടു ലക്ഷണങ്ങൾ അനുഭവത്തിൽ വരും -ഒന്ന് സദാ അവർ നിർവ്വാണ സ്ഥിതിയിൽ സ്ഥിതി ചെയ്തുകൊണ്ടായിരിക്കും വാണിയിലേക്കു വരിക. രണ്ട് സ്ഥിതിയിൽ സ്വമാനം, വാക്കിലും പ്രവർത്തിയിലും വിനയം ഉണ്ടായിരിക്കും. അതായത് അവർ നിർവ്വാണത്തിലായിരിക്കും അവർക്ക് നിർമ്മാണം (വിനയം) ഉണ്ടായിരിക്കും -ഈ രണ്ടു ലക്ഷണങ്ങളും അനുഭവത്തിൽ വരും.

അതുപോലെ ചന്ദ്രവംശികളുടെ എല്ലാ കാര്യങ്ങളും ചിലപ്പോൾ അങ്ങനെ ചിലപ്പോൾ ഇങ്ങനെ എന്നായിരിക്കും മാത്രമല്ല 50-50 ആയിരിക്കും. ചിലപ്പോൾ 100 ന്റെ മുത്തു പോലെ പ്രകാശിക്കും ചിലപ്പോൾ തന്റെ ദുർബ്ബലതകളുടെ മാല ബാബക്കു മുന്നിലിരുന്ന് ജപിക്കും. ചിലപ്പോൾ സമർത്ഥത്തിലായിരിക്കും ചിലപ്പോൾ വ്യർത്ഥത്തിലും. ചിലപ്പോൾ മഹാനായിരിക്കും മറ്റു ചിലപ്പോൾ സാധാരണമായിരിക്കും. ചിലപ്പോൾ സ്വയത്തെ അധികാരി അതായത് മഹാവീരനെന്നു അനുഭവം ചെയ്യും, മറ്റു ചിലപ്പോൾ ആശ്രയം ലഭിച്ചെങ്കിൽ, സഹായോഗം ലഭിച്ചെങ്കിൽ മുന്നോട്ട് പോകാമായിരുന്നു എന്നു പറയും. ഇപ്രകാരം മൂടന്തി നടക്കുന്നവരായി അനുഭവം ചെയ്യും. ഇനി സ്വയത്തോട് ചോദിക്കുക ഞാൻ എത്രത്തോളമെത്തി. സൂര്യവംശിയാണോ അതോ ചന്ദ്രവംശിയുടെ അതിരൂ കടന്ന് സൂര്യവംശത്തിന്റെ അതിരൂ വരെ എത്തിയെന്നോ അതോ ചന്ദ്രവംശത്തിൽ തന്നെയാണോ? അതിരൂ വരെ എത്തിയവർ ചിലപ്പോൾ സൂര്യവംശത്തിന്റെ സ്റ്റേജിലേക്കു ചാടും, ചിലപ്പോൾ ചന്ദ്രവംശത്തിൽ തന്നെയായിരിക്കും, ഇപ്പോൾ നിങ്ങൾ എവിടെയാണ് -അത് പരിശോധിക്കൂ. അതിരൂ കടന്ന് സൂര്യവംശിയാകൂ. മനസ്സിലായോ എന്തു ചെയ്യണമെന്ന്. ശരി.

അങ്ങനെയുള്ള സ്വയത്തെ സദാ സൂര്യവംശീ അധികാരിയാക്കി തീർക്കുന്ന ബാബയുടെ ഓരോ ചുവടിന്റേതും ചുവടു വയ്ക്കുന്ന, ബാപ് സമാൻ സദാ ഫരിസ്ഥ രൂപത്തിൽ കഴിയുന്ന, മാസ്റ്റർ ജ്ഞാന സൂര്യനായി മാറി വിശ്വത്തിനു തന്റെ പ്രാപ്തികളുടെ കിരണങ്ങൾ നൽകി അന്ധകാരത്തിൽ നിന്നും പ്രകാശത്തിലേക്ക് കൊണ്ടുവരുന്ന മാസ്റ്റർ ജ്ഞാന സൂര്യന്മാരായ കുട്ടികൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

ഗുജറാത്തിനു സഹജ യോഗി എന്ന വരദാനം ലഭിച്ചിട്ടുണ്ട്. ഗുജറാത്തിന്റെ ഭൂമി സാത്വിക ഭൂമിയായതിനാൽ ഉഴുതു മറിച്ചിട്ടിരിക്കുന്ന ഭൂമിയാണ്. ഉഴുതിട്ടിരിക്കുന്ന ഭൂമിയിൽ വിത്ത് വീണാൽ സഹജമായി മുളക്കും. സഹജ യോഗി എന്നു ഡ്രാമ അനുസരിച്ച് വരദാനം ലഭിച്ചിട്ടുള്ളതാണ്, ഈ വരദാനത്തെ സ്മൃതിയിൽ വച്ച് സ്വയം സഹയോഗി ആവുക മറ്റുള്ളവരെ സഹയോഗി ആക്കി മാറ്റുക. സദാ വിജയത്തിന്റെ കൊടി കൈയിൽ ഉണ്ടായിരിക്കണം. ഇപ്പോൾ അങ്ങനെയുള്ള വിശേഷ ആത്മാക്കളെ സമ്പർക്കത്തിൽ കൊണ്ടു വരണം, അവരിലൂടെ സേവനത്തിന്റെ ശബ്ദം ദൂരത്തേക്കു പരക്കണം. ജ്ഞാനത്തിന്റെ കണക്കനുസരിച്ച് വിശേഷ വ്യക്തി അല്ല എന്നാൽ ലോകത്തിന്റെ കണക്കനുസരിച്ച് ആരാണോ വിശേഷ വ്യക്തി അവരുടെ സേവനം ചെയ്യും. അതിലൂടെ സ്വാഭാവികമായും പത്രത്തിലൂടെയും റേഡിയോ ടീവി എന്നീ മാധ്യമങ്ങളിലൂടെയും ശബ്ദം പരക്കും. അങ്ങനെയുള്ള ഏതെങ്കിലും വിശേഷ ആത്മാവിനെ കൊണ്ടു വരു, അവരുടെ ശബ്ദത്തിലൂടെ അനേക ആത്മാക്കളുടെ മംഗളമുണ്ടാകണം. ബാപ്ദാദക്ക് സദാ ഈ പ്രതീക്ഷയുണ്ട്. ഇപ്പോൾ പ്രതീക്ഷകളുടെ പ്രാക്ടിക്കൽ രൂപം കാണിക്കണം. സമയം വളരെ കുറവാണ്, സേവനം വളരെയധികമുണ്ട്. ഇനി സേവനത്തിന്റെ രീതി അങ്ങനെയായിരിക്കണം ഒരു കറക്കത്തിലൂടെ അനേകർക്ക് മംഗളം ഉണ്ടാകണം. അത്രയും വേഗത വേണം. രാജ്യ അധികാരികൾ അവരുടെ ഭാഗ്യം എടുത്തുകൊണ്ടേയിരിക്കും -എന്നാൽ സന്ദേശം എല്ലാവർക്കും കൊടുത്തു കൊണ്ടേ പോകൂ, പരാതികളൊന്നും ബാക്കിയുണ്ടാകരുത്. ശരി.

## പാർട്ടികളുമായി കൂടിക്കാഴ്ച

1.ബീജരൂപ സ്ഥിതിയിലൂടെ മുഴുവൻ വിശ്വത്തിന്റെയും സേവനം

ബീജരൂപത്തിന്റെ സ്റ്റേജ് ഏറ്റവും ശക്തിശാലിയായ സ്റ്റേജാണ്, അതിനു ശേഷം എല്ലാം യഥാക്രമമായിട്ടുള്ള സ്റ്റേജുകളാണ്, ഈ സ്റ്റേജ് ലൈറ്റ് ഹൗസ്സിന്റെ പണി ചെയ്യും. മുഴുവൻ വിശ്വത്തിലും പ്രകാശം പര

ത്തുന്നതിനു നിമിത്തമായി തീരുന്നു. ബീജത്തിലൂടെ മുഴുവൻ വൃക്ഷത്തിനും ജലം ലഭിക്കുന്നതു പോലെ ബീജ രൂപ സ്ഥിതിയിൽ സ്ഥിതി ചെയ്യുമ്പോൾ താനേ വൃക്ഷത്തിനു മുഴുവനും പ്രകാശമാകുന്ന ജലം ലഭിക്കുന്നു. പ്രകാശ സ്തംഭം ഒരിടത്ത് നിന്നുകൊണ്ട് നാലുഭാഗത്തേക്കും തന്റെ പ്രകാശം പരത്തുന്നതു പോലെ ലൈറ്റ് ഹൗസ്സായി മാറി വിശ്വമംഗളകാരിയായി മാറി വിശ്വത്തിനു മുഴുവനും പ്രകാശം നൽകണമെങ്കിൽ ശക്തിശാലി സ്റ്റേജ് ആവശ്യമാണ്. സ്ഥൂല പ്രകാശത്തിന്റെ ബൾബ് തീവ്ര പ്രകാശത്തിന്റേതല്ലയെങ്കിൽ നാലു ഭാഗത്തേക്കും പ്രകാശം പരക്കില്ല, സീറോ പവറിനു പരിധിയുണ്ട്. ഇപ്പോൾ ലൈറ്റ് ഹൗസ്സായി മാറു ബൾബാകരുത്. പരിധിയില്ലാത്ത ബാബയുടെ കുട്ടികൾ പരിധിയില്ലാത്ത സേവാധാരികളാണ്. വർത്തമാന സമയത്ത് പരിധിയില്ലാത്ത സേവനത്തിന്റെ ആവശ്യമുണ്ട്, കാരണം പരിധിയില്ലാത്ത വിശ്വ പരിവർത്തനമാണ്. വിശ്വ പരിവർത്തനത്തിനായി ആദ്യം സ്വയത്തെ പരിവർത്തനപ്പെടുത്തൂ. ഓരോ സങ്കല്പത്തിലും സ്മൃതി ഉണ്ടായിരിക്കണം വിശ്വമംഗളം ഉണ്ടാകണം.

## 2. സദാ സമ്പന്ന ആത്മാക്കളുടെ ലക്ഷണങ്ങൾ

ആരാണോ സദാ സർവ്വ ഖജനാവുകളാൽ സമ്പന്നമായിരിക്കുന്നത് അവർ സദാ സന്തുഷ്ടരായിരിക്കും. അസന്തുഷ്ടിയുടെ കാരണം അപ്രാപ്തിയാണ്. നിറവുള്ള ആത്മാക്കൾക്ക് അന്യ ആത്മാക്കൾക്കും കൊടുക്കുവാൻ സാധിക്കും. സ്വയത്തിൽ കുറവുകൾ ഉണ്ടെങ്കിൽ മറ്റുള്ളവർക്ക് കൊടുക്കുക സാധ്യമല്ല. സന്തുഷ്ടത എന്നാലർത്ഥം സമ്പന്നത. ഏതു പോലെ ബാബ സമ്പന്നനാണോ അതുപോലെ ബാബയുടെ മഹിമയോടൊപ്പം സാഗരം എന്ന വാക്ക് ചേർത്ത് പറയുന്നു. ഇത് സമ്പന്നതയുടെ തെളിവാണ്. അതുകൊണ്ട് ബാപ് സമാൻ മാസ്റ്റർ സാഗരമായി മാറൂ. നദി പിന്നെയും വറ്റി പോകാറുണ്ട്. സമ്പന്ന ആത്മാക്കൾ സദാ സന്തോഷത്താൽ നൃത്തമാടികൊണ്ടിരിക്കും. സന്തോഷമല്ലാതെ മറ്റൊന്നും അവരുടെ ഉള്ളിൽ വരാറേയില്ല, സന്തുഷ്ട ആത്മാക്കൾ സമ്പന്നരായതിനാൽ ആരോടും അവർക്ക് മടുപ്പ് തോന്നില്ല. സംബന്ധങ്ങളിൽ ഉരസലുകൾ ഉണ്ടാവില്ല. അഥവാ ഉണ്ടായാലും അതിന്റെ പ്രഭാവം ഉണ്ടാവില്ല. ഏതുപ്രകാരത്തിലുള്ള ഉലച്ചിലുകളും വിഘ്നങ്ങളും ഒരു കളിയായിട്ടേ അനുഭവപ്പെടൂ. സമസ്യകൾ മനോരഞ്ജനങ്ങളായി മാറും കാരണം ജ്ഞാനയുക്തരായിട്ടാണ് കാണുന്നത്. അവർ സദാ നിശ്ചയ ബുദ്ധിയായിരിക്കുന്നതിനാൽ നിശ്ചയത്തിന്റെ ആധാരത്തിൽ വിജയി ആയി തീരും. സദാ ഹർഷിതരായിരിക്കും.

## 3. വേൾഡ് സർവന്റ് എന്നു മനസ്സിലാക്കുന്നതിലൂടെ ഏകരസ സ്ഥിതിയുടെ അനുഭവം

ബാപ്ദാദയുടെ ഓർമ്മയിൽ സദാ സേവാധാരി കുട്ടികളാണുള്ളത് കാരണം ബാബയുടെ ജോലിയും വേൾഡ് സർവന്റായിട്ടുള്ളതാണ്. ഏതു പോലെ ബാബ വേൾഡ് സർവന്റാണോ അതുപോലെ തന്നെ കുട്ടികളും. സർവന്റിന് എപ്പോഴും സേവനവും തന്റെ യജമാനനുമാണ് ഓർമ്മയിൽ ഉണ്ടാവുക. അതു പോലെ സേവാധാരി കുട്ടികൾക്ക് ബാബയും സേവനവും അല്ലാതെ മറ്റൊന്നും ഓർമ്മയിൽ ഉണ്ടാവില്ല, അതിലൂടെ അവർക്ക് ഏകരസ സ്ഥിതിയുടെ അനുഭവമുണ്ടാകും. അവർക്ക് ഒരു ബാബയുടെ രസമല്ലാത്ത എല്ലാ രസങ്ങളും നീരസമായി തോന്നും. ഒരു ബാബയുടെ രസത്തിന്റെ അനുഭവമുള്ളതുകൊണ്ട് മറ്റെങ്ങോട്ടും ആകർഷണം പോകില്ല, ഇതു തന്നെയാണ് പുരുഷാർത്ഥവും ലക്ഷ്യവും. ബാപ്ദാദ എല്ലാവരെയും തീവ്രപുരുഷാർത്ഥിയായിട്ടാണ് കാണുന്നത്. പുരുഷാർത്ഥി മാത്രമായിട്ടിരുന്നാൽ ലക്ഷ്യത്തിൽ എത്തില്ല.

## 4. സർവ്വ സംബന്ധങ്ങളുടെ രസം ഒരു ബാബയിൽ നിന്നും എടുക്കുന്നവരാണ് നഷ്ടോമോഹം-

സർവ്വ സംബന്ധങ്ങളിലൂടെ ബാബയെ സ്വന്തമാക്കിയോ? അച്ഛൻ എന്ന സംബന്ധത്തിലൂടെ മാത്രമല്ല സർവ്വ സംബന്ധങ്ങളിലും ബാബയുടെ കൂടെയാണ്. സ്വന്തമാക്കുക എന്നാലർത്ഥം ബാബയുടെ സ്വന്തമാകുക എന്നാണ്. അതുകൊണ്ട് സർവ്വ സംബന്ധങ്ങളിലും ഒരു ബാബ രണ്ടാമതൊരാളില്ല. സർവ്വ സംബന്ധങ്ങളിൽ ബാബയുടെ കൂടെയിരിക്കുന്നവരുടെ വിശേഷ ഗുണം എന്തായിരിക്കും കാണപ്പെടുക? അവർ സദാ നിർമോഹിയായിരിക്കും. ഒരു ഭാഗത്തേക്കും മോഹം അതായത് കുമിഡ് ഇല്ലെങ്കിൽ മായയോട് തോൽക്കുന്ന പ്രശ്നമേയില്ല. അങ്ങനെയുള്ള നഷ്ടോമോഹ ആവുക എന്നാലർത്ഥം സദാ സ്മൃതി സ്വരൂപം. സദാ അമൃതവേളയിൽ സ്മൃതിയിൽ കൊണ്ടു വരണം സർവ്വ സംബന്ധങ്ങളുടെ സുഖം എല്ലാ ദിവസവും ബാപ്ദാദയിൽ നിന്നുമെടുത്ത് മറ്റുള്ളവർക്ക് ദാനം കൊടുക്കുമെന്ന്. ഓരോ സംബന്ധത്തിന്റെയും സുഖമെടുക്കൂ. സർവ്വ സുഖങ്ങളുടെയും അധികാരിയായി മാറി മറ്റുള്ളവരെയും അങ്ങനെയൊക്കെ അധികാരിയാണെന്നു മനസ്സിലാക്കുന്നവർ സദാ ബാബയെ തന്റെ കൂട്ടുകാരനാക്കി മാറ്റി കൂടെ നടക്കുന്നു. എന്തു തന്നെ കാര്യമായാലും സാകാര കൂട്ടുകാർ അല്ല ഓർമ്മയിൽ വരിക, ആദ്യം ബാബയാണ് ഓർമ്മയിൽ വരിക. സത്യമായ മിത്രം ബാബ തന്നെയാണല്ലോ, അപ്രകാരം സത്യമായ കൂട്ടുകാരന്റെ കൂട്ടുണ്ടെങ്കിൽ സഹജമായി സർവ്വരിൽ നിന്നും വേറിടുകയും സ്നേഹിയായി തീരുകയും ചെയ്യും. ഒരേ ഒരു ബാബയിൽ ലയിച്ചിരിക്കുകയാണെങ്കിൽ നഷ്ടോമോഹയാണ്.

## ടീച്ചേഴ്സുമായി കുടിക്കാഴ്ച-

ആരാണോ സദാ സ്നേഹത്തിൽ കഴിയുന്നത്, ആ സ്നേഹി ആത്മാക്കൾക്ക് ബാപ്ദാദ സദാ സ്നേഹ

ത്തിന്റെ റിട്ടേൺ നൽകുന്നു -ഏതു സമയത്താണ് നൽകുന്നത്? വിശേഷമായിട്ട് അമൃതവേളയിൽ. അമൃതവേളയിൽ സഹജമായി വരദാനങ്ങൾ ലഭിക്കുന്നു. മുഴുവൻ ദിവസവും അധികാരം ഉണ്ട് എന്നാൽ അമൃതവേള വിശേഷപ്പെട്ട സമയമാണ്. വിശേഷപ്പെട്ട സമയങ്ങൾ ഉണ്ടാവാറില്ലേ, ചില സമയങ്ങളിൽ ചില സാധനങ്ങൾ സുലഭമായി ലഭിക്കുന്നു, സീസൺ ഉണ്ടായിരിക്കും. അതുപോലെ അമൃതവേള വിശേഷ സീസൺ ആണ്, സഹജമായി പ്രാപ്തികൾ ലഭിക്കുന്നു, എല്ലാ ടീച്ചേഴ്സും നിർവിഘ്നമല്ലേ! യോഗത്തിന്റെ കോട്ട വളരെ ശക്തിശാലിയാക്കൂ, വിശേഷമായും ഏതെങ്കിലും വിഘ്നങ്ങൾ എവിടെയെങ്കിലും വരുമ്പോൾ അന്താരാഷ്ട്ര തലത്തിൽ യോഗം വെയ്ക്കാറില്ലേ, അതുപോലെ സംഘടിത രൂപത്തിൽ എല്ലാ മാസവും നാലുഭാഗത്തും വിശേഷമായി ഒരു സമയത്ത് യോഗത്തിന്റെ പ്രോഗ്രാം വയ്ക്കൂ. മുഴുവൻ സോണുകളും യോഗദാനം നൽകണം, അതിലൂടെ കോട്ട ശക്തിശാലിയാകണം. ഒരു കാര്യം ആരംഭിക്കുന്നതിനു മുൻപായി ശുദ്ധി കലശം നടത്താറുണ്ട്, അതുപോലെ സർവ്വ ശ്രേഷ്ഠ ആത്മാക്കളുടെയും ഒരേ ഒരു ശുദ്ധ സങ്കല്പം ഉണ്ടായിരിക്കണം വിജയി, ഇതാണ് ശുദ്ധിയിലൂടെ വിധി. നാലുഭാഗത്തും ഒരുമിച്ച് ചേർന്ന് കോട്ട ശക്തിശാലിയാക്കൂ -അപ്പോൾ വിജയി ആയി തീരും.

**വരദാനം :- ഏതൊരു പരിതസ്ഥിതിയിലും ഫുൾസ്റ്റോപ്പ് കൊടുത്ത് സ്വയം പരിവർത്തനപ്പെടുന്ന സർവ്വരുടെയും അനുഗ്രഹത്തിനു പാത്രമായി ഭവിക്കൂ!**

ഏതൊരു പരിതസ്ഥിതിയിലും ഫുൾസ്റ്റോപ്പ് കൊടുക്കണമെങ്കിൽ ബിന്ദു സ്വരൂപനായ ബാബയും ബിന്ദു സ്വരൂപനായ ആത്മാവും രണ്ടും സ്കീംതിയിൽ ഉണ്ടായിരിക്കണം. നിയന്ത്രണ ശക്തി ഉണ്ടായിരിക്കണം. ഏതു കുട്ടികളാണോ ഏതൊരു പരിതസ്ഥിതിയിലും സ്വയത്തെ പരിവർത്തനപ്പെടുത്തി ഫുൾസ്റ്റോപ്പ് നൽകുന്നതിൽ സ്വയത്തെ ആദ്യം ഓഫർ ചെയ്യുന്നത്, അവർ അനുഗ്രഹങ്ങൾക്ക് പാത്രമായി തീരുന്നു. അവർക്ക് സ്വയം സ്വയത്തിന്റെ അനുഗ്രഹങ്ങൾ ലഭിക്കുന്നു അതായത് സന്തോഷം ലഭിക്കുന്നു. ബാബയിൽ നിന്നും ബ്രാഹ്മണ പരിവാരത്തിൽ നിന്നും അനുഗ്രഹങ്ങൾ ലഭിക്കുന്നു.

**സ്റ്റോഗൻ :- എന്തു സങ്കല്പങ്ങളാണോ എടുക്കുന്നത് അതിന്, ഇടയ്ക്കിടക്ക് ദൃഢതയുടെ സീലടിക്കൂ, അപ്പോൾ വിജയി ആയി തീരും.**